
शहर का रुझान 


रीतिका स्याल 
अनुवाद : अरुण कुमार त्रिपाठी 





















भिन्‍न समूहों की मतदान-प्रवृत्ति भारत में एक समरूपी व्यवहार की देखी जाती 

रही है। राजनीतिक लेखन में किसी समूह की शिनाख़्त करने के लिए इस 

प्रवृत्ति का जिक्र अक्सर एक विशिष्ट लक्षण के तौर पर होता जाता रहा है। 
उदाहरण के लिए विभिन्‍न जातियों और धार्मिक समुदायों की राजनीतिक प्राथमिकताओं और 
मतदान-प्रवृत्तियों को उस समुदाय की ऐसी व्यवहारगत विशिष्टताओं के तौर पर देखा जाता 
रहा है जो उसे दूसरे समुदायों से अलग बनाती हैं।' वैसे, इस विषय पर किया गया दविद्वत्तापूर्ण ..« 
लेखन यह भी बताता है कि ऐसा होना हमेशा से ही ज़रूरी नहीं है। इन समूहों की मतदान- ... हि. की, 
प्रवृत्ति निर्धारित करने के लिए उम्र, जातीयता, जेण्डर वगैरह को हमेशा ही व्यापक कसौटी 
की तरह ग्रहण नहीं किया जा सकता। मतदान-प्राथमिकता निर्धारित करने वाली ऐसी ही 
कसौटियों की श्रेणी में मतदाता की भौगोलिक स्थिति (ग्रामीण/शहरी ) भी गिनी जाती है। 
शहरी क्षेत्र के मतदाता ज़्यादा जागरूक माने जाते हैं। उन्हें अपने राजनीतिक चयन और 
सक्रियता के मामले में अधिक सजग और सहभागी समझा जाता है । योगेंद्र यादव का कहना 
है कि सत्तर के दशक तक तो ग्रामीण मतदाताओं के मुक़ाबले शहरी मतदाता ज़्यादा सहभागी 
और सक्रिय हुआ ही करते थे। लेकिन 984 के बाद ग्रामीण वोटरों का मतदान बढ़ा हक 
१998 तक दोनों तरह के मतदाताओं के बीच का अंतर छह प्रतिशत हो गया। 


। नब्बे के दशक में आयी लोकतांत्रिक लहर के संबंध में योगेंद्र यादव ने दिखाया है कि किस तरह जाति, जेंण्डर 
वर्ग के आधार पर सामाजिक रूप से कमज़ोर समझे जाने वाले समुदायों ने चुनाव में मज़बूत समुदायों के मुक़ाबले अधिक 
भागीदारी की. 

शहरी मतदाता और राजनीतिक गतिविधियों में उसकी भागीदारी के बारे में आज कल परस्पर 
विरोधी मत व्यक्त किये जाते हैं | एक तरफ तो शहरी क्षेत्रों में मतदान की गिरती दर के कारण शहरी 
वोटर की उदासीनता की काफ़ी चर्चा है, लेकिन दूसरी तरफ़ पिछले कुछ वर्षों में शहरी जीवन के 
सभी क्षेत्रों से नागरिकों ने बड़े पैमाने पर जनलोकपाल बिल के लिए अन्ना हजारे आंदोलन और अन्य 
मुद्दों पप आम आदमी पार्टी (आप) की तरफ़ से आयोजित आंदोलनों में भागीदारी की है। यह 
विरोधाभास शहरी मतदाता की प्रवृत्तियों को समझने की ज़रूरत रेखांकित करता है । सवाल यह है कि 
क्या कोई इस तरह की अलग श्रेणी या समूह होता है जिसकी राजनीतिक प्राथमिकताओं और व्यवहार 
के कारण हम उसे शहरी मतदाता के तौर पर वर्गीकृत कर सकते हैं ? यह लेख ग्रामीण मतदाताओं से 
अलग शहरी मतदाताओं के राजनीतिक व्यवहार पर रोशनी डालने की कोशिश करता है । इस अध्ययन 
ने विकासशील समाज अध्ययन पीठ (सी.एस.डी.एस. ) की संस्था लोकनीति द्वारा आयोजित किये 
गये राष्ट्रीय चुनाव अध्ययन (एनईएस) के आँकड़ों का इस्तेमाल किया है। लेख के दूसरे हिस्से में 
2009 के चुनाव में शहरी और ग्रामीण मतदाताओं की मतदान-प्रवृत्ति और लोकनीति की तरफ़ से 
जनवरी, 20१4 में किये गये ट्रैकर पोल में दिखाई गयी हाल की स्थिति को रेखांकित किया गया है। 
लेख का आख़िरी हिस्सा 204 के लोकसभा चुनावों के लिए चर्चा के कुछ बिंदु प्रस्तुत करता है। 


क्या शहरी मतदाता वास्तव में अलग तरह से मतदान करते हैं ? 
पिछले दशक के एनईएस के आँकड़े यह दर्शाते हैं कि ग्रामीण मतदाताओं के मुक़ाबले शहरी मतदाता 
मतदान करने के लिए कम निकलते हैं। हालाँकि वे चुनाव के अलावा भी राजनीति और राजनीतिक 
मसलों में रुचि रखते हैं लेकिन ग्रामीण मतदाताओं के मुक़ाबले प्रचार की गतिविधियों में उनकी 
भागीदारी कम ही होती है। संजय कुमार ने मतदाताओं की चुनाव-प्रचार में दिलचस्पी और चुनावों 
में कुल मतदान का राज्यवार विश्लेषण करके पाया है कि प्रचार और मतदान के बीच कोई सीधा 
संबंध स्थापित कर पाना मुश्किल है। लेकिन कया शहरी क्षेत्र की मतदान-प्रवृत्ति ग्रामीण क्षेत्र के 
मुक़ाबले अलग तरह की है ? तालिका- में मतदाताओं की तरफ़ से अपने क्षेत्र के लिहाज़ से पार्टी 
को दिये गये वोटों के बारे में एनईएस-2009 के आँकड़ों का राज्यवार विश्लेषण करती है। पार्टियों 
का वर्गीकरण संयुक्त प्रगतिशील गठबंधन (संप्रग) और राष्ट्रीय लोकतांत्रिक गठबंधन (राजग) जैसे 
दो गठबंधनों में बाँट कर किया गया है।? 

एनईएस-2009 के आँकड़ों में आंध्र प्रदेश, गुजरात, हरियाणा , मध्य प्रदेश और ओडीशा छोड़ 
कर बाक़ी सभी राज्यों में गॉव और शहर के बीच अंतर दिखता है। बिहार, छत्तीसगढ़, दिल्‍ली और 
उत्तराखण्ड के शहरी मतदाताओं ने अपने ग्रामीण भाइयों के मुक़ाबले राजग को ज़्यादा समर्थन दिया। 
जबकि हिमाचल प्रदेश, जम्मू और कश्मीर, केरल, महाराष्ट्र, पंजाब, राजस्थान, तमिलनाडु और उत्तर 
प्रदेश के शहरी इलाक़ों में संप्रग को ज़्यादा समर्थन मिला। जिन राज्यों में क्षेत्रीय दलों और अन्य 
राष्ट्रीय दलों (राजग और संप्रग के अलावा) का शहरी इलाक़ों में ज़्यादा बड़ा जनाधार है-- वे हैं 
पश्चिम बंगाल में मार्क्सवादी कम्युनिस्ट पार्टी (माकपा) का, कर्नाटक में जनता दल (सेकुलर) का, 
केरल में माकपा और तमिलनाडु में द्रविड़ मुनेत्र कषगम (द्रमुक) का। यहाँ यह भी साफ़ दिखाई 
पड़ता है कि शहरी क्षेत्रों में लोगों ने राजग के मुक़ाबले संप्रग के लिए ज़्यादा मतदान किया। 


2 संप्रग कांग्रेस, नैशनल कांफ्रेंस, मुसलिम लीग, केसीएम, राष्ट्रीय कांग्रेस पार्टी, द्रविड़ मुनेत्र कषगम, तृण मूल कांग्रेस, 
झारखण्ड मुक्ति मोर्चा, रिपब्लिकन पार्टी ऑफ इण्डिया और वीसीके का गठजोड़ था; राजग भाजपा, असम गण परिषद्‌, 
जनता दल (एकीकृत), भारतीय राष्ट्रीय लोक दल, शिव सेना, एनपीएफ, शिरोमणि अकाली दल, राष्ट्रीय लोक दल और 
एसडीएफ ने मिल कर गठित किया था. 

अगर हम 2009 के लोकसभा चुनाव परिणाम देखें (तालिका-2) तो पाएँगे कि शहरी इलाक़ों 
में संप्रग के वोटों का प्रतिशत राजग के वोटों के प्रतिशत से ज़्यादा है। हालाँकि अगर हम राज्यवार 
आँकड़ों का अवलोकन करें तो पाएँगे कि ग्रामीण और शहरी वोटों की प्राथमिकताओं और प्रतिशत 
में अंतर है। हिंदी इलाक़ों के शहरी मतदाताओं में राजग ज़्यादा लोकप्रिय लगता है। हम देखते हैं कि 
बिहार, गुजरात, झारखण्ड, मध्य प्रदेश, राजस्थान और उत्तर प्रदेश के ग्रामीण क्षेत्रों के मुक़ाबले शहरी 
क्षेत्रों में राजग के वोटों में इज़ाफ़ा हुआ है । संप्रग के शहरी वोटों की बढ़ोतरी सिर्फ़ पंजाब और शायद 
पश्चिम बंगाल में दिखाई पड़ती है। बाक़ी राज्यों में गाँव और शहर में एक ही क्रिस्म की मतदान- 
प्रवृत्ति दिखाई देती है। जहाँ तक सकल औसत का मामला है तो हम पाते हैं कि संप्रग के शहरी 


तालिका- : राष्ट्रीय चुनाव अध्ययन में दर्ज भारत में राज्यवार और 
इलाक़ावार मतदान की प्रवृत्ति (सभी आँकड़े प्रतिशत में) 

इलाक़े के बोटों में (ग्रामीण इलाक़े के वोटों के मुक़ाबले ) 6.3 प्रतिशत और राजग के वोटों में महज़ 
4.2 प्रतिशत का इज़ाफ़ा है। 

लोकनीति-सी.एस.डी.एस. ने चुनाव से कुछ महीने पहले देश का रुझान जानने के लिए जनवरी- 
2044 में ट्रैकर पोल किया। लगता है 2009 के बाद इस रुझान में बदलाव आया है (तालिका-3) | 
गाँव-शहर के वोटों का राज्यवार विश्लेषण बताता है कि जब मतदाताओं से पूछा गया कि अगर कल 
मतदान हो तो वे किसे वोट करेंगे तो राज्य के ग्रामीण इलाक़ों के मुक़ाबले शहरी इलाक़ों के बहुसंख्यक 
मतदाताओं का समर्थन संप्रग के लिए था। यह रुझान उत्तर भारतीय राज्यों को छोड़ कर पूरे देश में 
देखा जा सकता है (आंध्र प्रदेश, बिहार, कर्नाटक, केरल, मध्य प्रदेश, ओडीशा, राजस्थान और 
तमिलनाडु) । दिल्‍ली, हरियाणा, झारखण्ड और पंजाब के शहरी इलाक़ों में आम आदमी पार्टी के 
लिए ज़्यादा समर्थन दिखाई पड़ता है। 


तालिका-2 : प्रमुख राज्यों में लोकसभा-2009 के दौरान संप्रग और राजग की राज्यवार 
और इलाक़ावार सीटों और वोटों की हिस्सेदारी (वोटों का हिस्सा प्रतिशत में ) 

निष्कर्ष 

ये आँकड़े दर्शाते हैं कि शहरी मतदाता ग्रामीण मतदाताओं से अलग प्रकार से मतदान करते हैं । लेकिन 
ऐसा वे स्थायी तौर पर और लगातार नहीं करते। मतदान की प्रवृत्ति और वरीयता हर राज्य और हर 
वक़्त में अलग-अलग होती है। इससे ज़ाहिर है कि जब चुनावी व्यवहार की बात आती है तो हम 
शहरी मतदाताओं को एक समरूप समूह की तरह से नहीं देख सकते। इस व्यवहार पर असर डालने 
वाली हाल की परिघटना आम आदमी पार्टी का उदय है। अब तक महसूस किया जाता था कि अगर 
पार्टी चुनाव में बढ़िया प्रदर्शन करना चाहती है तो उसे ग्रामीण मतदाताओं को गोलबंद करने और 


तालिका-3 : ट्रैकर पोल-जनवरी, 204 में दर्ज 
राज्यवार और इलाक़ावार मतदान के रुझान 


सजाकका 
[० 
हि 
जजन॥ 36 28 जह। 
[०] 
[७ 
हद 


स्त्रोत : ट्रैकर पोल-जनवरी, 204 (सैम्पल-859 ) 

आकर्षित करने पर ज़ोर देना होगा। संख्या के लिहाज़ से यह अभी भी सही हो सकता है, लेकिन 
अन्ना हजारे का आंदोलन और आप ने पिछले दो सालों में दिखा दिया है कि शहरी क्षेत्र में भी 
मतदाताओं को गोलबंद करना और बदलाव लाना सम्भव है | दिसम्बर, 203 का दिल्‍ली विधानसभा 
चुनाव इसका गवाह है। इस चुनाव में रिकार्ड 67 प्रतिशत मतदान हुआ जो 993 के 62 प्रतिशत 
मतदान से भी ज़्यादा था। देश का जिस तरह से शहरीकरण हो रहा है और शहरी आबादी बढ़ रही 
है, इसी तरह की बढ़ी हुई चुनावी भागीदारी और ज़्यादा मतदान आने वाले समय में चुनाव परिणामों 
को बदल सकता है और उसे पुनर्परिभाषित कर सकता है। 

